



**இலங்கைச் சனநாயக சோசலிசக் குடியரசின்
பாராளுமன்றம்**

**1981 ஆம் ஆண்டின் 2 ஆம் இலக்க சனாதிபதித்
தேர்தல்கள் (சிறப்பேற்பாடுகள்) சட்டம்**

[1981, சனவரி மாதம் 29 ஆம் தேதி அத்தாட்சிப்படுத்தப்பட்டது.]

அரசினர் ஆணைப்படி அச்சிடப்பட்டது.

1981, சனவரி மாதம் 30 ஆம் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது.

இலங்கை அரசாங்க அச்சுத் துறைக்களத்திற் பதிப்பிக்கப்பெற்றது.

கொழும்பு, அரசாங்க வெளியீட்டலுவலகத்திற் பெற்றுக்கொள்ளலாம்.

1981 ஆம் ஆண்டின் 2 ஆம் இலக்க சனாதிபதித் தேர்தல்கள்
(சிறப்பேற்பாடுகள்) சட்டம்

[1981, சனவரி மாதம் 29 ஆந் தேதி அத்தாட்சிப்படுத்தப்பட்டது.]

ச.வ.—ஓ. 56/80

1282

அரசியலமைப்பின் 40 ஆம் உறுப்புரையின் நியதிகளின்படி இலங்கைச் சனநாயக சோசலிசக் குடியரசின் சனாதிபதியைத் தேர்ந்தெடுத்தலுக் கான நடவடிக்கைமுறைக்கு ஏற்பாடு செய்வதற்கும், அதனோடு தொடர்பு பட்ட அல்லது அதன் இடைநேர்விளைவான கருமங்களுக்கு ஏற்பாடு செய்வதற்குமானதொரு சட்டம்.

இலங்கைச் சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப்படுவதாகுக:—

1. இச்சட்டமானது, 1981 ஆம் ஆண்டின் 2 ஆம் இலக்க சனாதிபதித் தேர்தல்கள் (சிறப்பேற்பாடுகள்) சட்டம் என எடுத்துக்காட்டப்படலாம்.

சருக்கப் பெயர்.

2. சனாதிபதிப் பதவியானது, அரசியலமைப்பின் 38(1) ஆம் உறுப்புரையின் நியதிகளின்படி வறிதாகுமிடத்து இச்சட்டத்தின் ஏற்பாடுகள் ஏற்புடையனவாதல் வேண்டும்.

இச்சட்டத்தின் ஏற்பாடுகளின் ஏற்புடமை.

3. (1) சனாதிபதிப் பதவியானது, அரசியலமைப்பின் 38 ஆம் உறுப்புரையின் (1) ஆம் பூந்தியின், (அப்பந்தியின் (ஊ) என்னும் உட்பந்தி தவிர்த்த) நியதிகளின்படி வறிதாகுமிடத்து, பாராளுமன்றம், சனாதிபதி என்ற பதவிக்குத் தேர்ந்தெடுக்கப்படுவதற்குத் தகைமையுடையவர்களாயுள்ள பாராளுமன்ற உறுப்பினர்களுள் ஒருவரை, பதவி வறிதாகும் சனாதிபதியினது பதவிக்காலத்தின் முடிவுறுதெஞ்சியுள்ள காலப்பகுதிக்குப் பதவி வகிப்பதற்கென்று சனாதிபதியாகத் தேர்ந்தெடுத்தல் வேண்டும்.

குறித்தசில சூழ்நிலைகளில் பாராளுமன்றம் சனாதிபதியைத் தேர்ந்தெடுத்தல்.

(2) அத்தகைய தேர்தல், வெற்றிடம் ஏற்பட்ட தேதிக்குப் பின்னர் இயன்றளவு விரைவாகவும், எச்சந்தர்ப்பத்திலும் அத்தேதியிலிருந்து ஒரு மாதத்திற்குப் பிந்தாமலும் நடாத்தப்படுதல் வேண்டும்:

ஆயின், அத்தகைய வெற்றிடம், பாராளுமன்றம் கலைக்கப்பட்டதன் பின்னர் ஏற்பட்டால், சனாதிபதியானவர், புதிய பாராளுமன்றத்தின் முதலாவது கூட்டம் நடைபெற்ற தேதியிலிருந்து ஒரு மாத காலத்திற்குள் பாராளுமன்றத்தினால் தேர்ந்தெடுக்கப்படுதல் வேண்டும்.

4. சனாதிபதிப் பதவியில் வெற்றிடம் ஏற்படுதலானது, பாராளுமன்றம் கலைக்கப்பட்டில்லாதிருக்கின்றவிடத்து, அத்தகைய வெற்றிடம் ஏற்பட்டு மூன்று நாட்களுக்குள்ளாகப் பாராளுமன்றத்தைக் கூடுமாறு அழைப்பதாகச் செயற்படுதல் வேண்டும். பாராளுமன்றத்தின் செயலாளர் நாயகம் (அவர் இதனகத்துப்பின்னர் "செயலாளர் நாயகம்" எனக் குறிப்பிடு செய்யப்படுவார்) அத்தகைய கூட்டத்திற்கென நிர்ணயிக்கப்பட்ட தேதியையும் நேரத்தையும் பாராளுமன்றத்தின் உறுப்பினர்களுக்கு அறிவித்தல் வேண்டும்.

வெற்றிடம் ஏற்படுதலானது பாராளுமன்றத்தினக் கூடுமாறு அழைப்பதாகச் செயற்படுதல்.

5. நான்காம் பிரிவைப் பின்பற்றிப் பாராளுமன்றம் கூடும்பொழுது, சனாதிபதிப் பதவியில் வெற்றிடம் ஒன்று ஏற்பட்டுள்ளதெனச் செயலாளர் நாயகம் பாராளுமன்றத்திற்கு அறிவித்தல் வேண்டும். நியமனங்கள் அவரால் பெற்றுக்கொள்ளப்படுவதற்கான தேதியையும் நேரத்தையும் அவர் நிர்ணயித்தல் வேண்டும். அத்தேதி அத்தகைய கூட்டம் நடைபெறும்

வெற்றிடம் பற்றி செயலாளர் நாயகம் பாராளுமன்றத்திற்கு அறிவித்தல்.

தேதியிலிருந்து நாற்பத்தெட்டு மணித்தியாலங்களுக்கு முந்தாததும் எழு நாட்களுக்குப் பிந்தாததுமான ஒரு தேதியாகவிருத்தல் வேண்டும்.

நியமன
தான்.

6. (1) நியமனங்கள் பெற்றுக்கொள்ளப்படுவதற்கென நிர்ணயிக்கப்பட்ட தேதியன்று பாராளுமன்றம் கூடுதல் வேண்டும் என்பதுடன், செயலாளர் நாயகம் தெரிவித்தாட்சி அலுவலராகச் செயலாற்றுவதும் வேண்டும்.

(2) சனாதிபதிப் பதவிக்குத் தேர்ந்தெடுக்கப்படுவதற்கென வேறு எவரேனும் உறுப்பினரின் பெயரை முன்மொழிய விரும்பும் உறுப்பினர் ஒருவர், அவர் எந்த வேறு உறுப்பினரின் பெயரை முன்மொழிய விரும்புகின்றாரோ, அந்த உறுப்பினர் தேர்ந்தெடுக்கப்பட்டால் சேவை செய்ய விருப்புடையவராயுள்ளார் எனக் கூறும் முந்திய எழுத்திலான சம்மதத்தை அத்தகைய உறுப்பினரிடமிருந்து பெற்றுக்கொள்ளுதல் வேண்டும்.

(3) தாமே செயலாளர் நாயகத்தை விளித்துரைக்கும் உறுப்பினர் ஒருவர், சனாதிபதிப் பதவிக்குப் பாராளுமன்றத்தில் சமுகமளித்திருக்கும் வேறு எவரேனும் உறுப்பினரின் பெயரை முன்மொழிதல் வேண்டும். அம் முன்மொழிவானது வேரோர் உறுப்பினரால் வழிமொழியப்படல் வேண்டும். ஆனால் விவாதம் எதுவும் அனுமதிக்கப்படுதலாகாது.

(4) சனாதிபதிப் பதவிக்கு உறுப்பினரொருவரின் பெயர் மட்டுமே அவ்வாறு முன்மொழியப்பட்டும் வழிமொழியப்பட்டுமிருப்பின், அவர் அத்தகைய பதவிக்குத் தேர்ந்தெடுக்கப்பட்டுள்ளாரெனச் செயலாளர் நாயகத்தினால் வெளிப்படுத்தப்படுதல் வேண்டும். ஒன்றிற்கு மேற்பட்ட உறுப்பினர்கள் அவ்வாறு முன்மொழியப்பட்டும் வழிமொழியப்பட்டும் இருப்பின், பாராளுமன்றமானது 3 ஆம் பிரிவின் (2) ஆம் உட்பிரிவுக்கமைவாக, தேர்தலை நடாத்துவதற்கென ஒரு தேதியையும் நேரத்தையும் நிர்ணயித்தல் வேண்டும். அத்தகைய தேதி, நியமனங்களைப் பெற்றுக் கொள்வதற்கான நேரத்திலிருந்து நாற்பத்தெட்டு மணித்தியாலங்களுக்குப் பிந்தாத ஒரு தேதியாகவிருத்தல் வேண்டும்.

தேர்தல்
நாளன்றுக்
கான நட
வடிக்கை
முறை.

7. (1) தேர்தலை நடாத்துவதற்கென நிர்ணயிக்கப்பட்ட தேதியன்று செயலாளர் நாயகமே தெரிவித்தாட்சி அலுவலராகச் செயலாற்றுவதல் வேண்டும் என்பதுடன், பின்வரும் ஏற்பாடுகளுக்கமைவாக, தேர்தலை நடாத்துவதற்கு அவசியமான எல்லாக் காரியங்களையும் செய்தலும் வேண்டும்.

(2) வாக்களிப்பு தொடங்குவதற்கு முன்னர், தெரிவித்தாட்சி அலுவலர், வெற்று வாக்குச்சீட்டுப் பெட்டியை அல்லது பெட்டிகளை உறுப்பினர்களுக்குக் காண்பித்தல் வேண்டும் என்பதுடன், அதன் பின்னர் அவர்கள் முன்னிலையில், விடயத்துக்கேற்ப, அதன்மீது அல்லது அவற்றின்மீது இலச்சினைபிடலும் வேண்டும்.

(3) வாக்களிப்பு தொடங்கியவுடன், தெரிவித்தாட்சி அலுவலர், சபாநாயகர் உள்ளிட்ட எவ்வோர் உறுப்பினரின் பெயரையும் கூப்பிடல் வேண்டும். அந்தக் காலத்தில் தெரிவித்தாட்சி அலுவலரின் மேகைக்காகச் சென்று, வாக்குச்சீட்டொன்றைப் பெறுதல் வேண்டும். தெரிவித்தாட்சி அலுவலர், உறுப்பினரின் முன்னிலையில் கமது முதலெழுத்துக்களைக் கொண்டு வாக்குச் சீட்டின் பின்புறத்தில் எந்தெழுத்தொப்பயரிடல் வேண்டும்.

(4) வாக்குச் சீட்டொன்றினைப் பெற்றுக்கொண்ட உறுப்பினர், கூட்டத்தில் ஏற்பாடு செய்யப்பட்டுள்ள கூண்டிற்குச் சென்று அவரது வாக்குச் சீட்டில் குறியீடு செய்தல் வேண்டும்.

(5) ஒவ்வொரு வாக்குச்சீட்டும் பொருளளவில் இதனகத்துள்ள அட்டவணியிலுள்ள படிவத்திலிருத்தல் வேண்டும் என்பதுடன், எல்லா வேட்பாளர்களினதும் பெயர்களைக் கொண்டிருத்தலும் வேண்டும்.

(6) உறுப்பினர் ஒருவர் வாக்குச்சீட்டொன்றினைப் பெற்றுக்கொண்டதும், அவர் எவருக்கு வாக்களிக்க விரும்புகின்றார் என்பதை, இதனகத்துப்பின்னர் ஏற்பாடுசெய்யப்பட்டுள்ள முறையில் அடையாளமிடுதல் மூலம் தெரிவித்தல் வேண்டும். பின்னர், தெரிவத்தாட்சி அலுவலரின் முதலெழுத்தொப்பம் கட்டிலுக்கக்கூடியவாறு உறுப்பினர் வாக்குச்சீட்டை மடித்தல் வேண்டும் என்பதுடன், தெரிவத்தாட்சி அலுவலர் முதலெழுத்தொப்பத்தைக் காணக்கூடிய முறையில் வாக்குச்சீட்டைக் காட்டி, தெரிவத்தாட்சி அலுவலரின் மேசையில் வைத்திருக்கப்படவேண்டிய வாக்குச்சீட்டுப் பெட்டியொன்றினுள் அல்லது ஒன்றுக்கு மேற்பட்ட வாக்குச்சீட்டுப் பெட்டிகள் இருப்பின், அவற்றுள் ஒன்றினுள் வாக்குச்சீட்டைப் போடுதலும் வேண்டும்.

(7) உறுப்பினர் ஒருவர் வாக்குச்சீட்டொன்றினை தற்செயலாகப் பழுதாக்கினால், அதனை அவர் தெரிவத்தாட்சி அலுவலரிடம் திருப்பிக் கொடுக்கலாம்; அத்தெரிவத்தாட்சி அலுவலர் அத்தகைய தற்செயல் பற்றித் திருப்தியுற்றால், அவருக்கு வேறொரு வாக்குச்சீட்டைக் கொடுத்தல் வேண்டும் என்பதுடன், பழுதாக்கப்பட்ட வாக்குச்சீட்டு அத்தகைய தெரிவத்தாட்சி அலுவலரால் உடனடியாக இல்லாததாக்கப்படுதலும் வேண்டும்.

(8) வாக்களிப்பு முடிவடைவதற்கு முன்பாக, தெரிவத்தாட்சி அலுவலர், (3) ஆம் உட்பிரிவின்கீழ் பெயர் கூப்பிடப்பட்டபோது வாக்களிக்காதிருந்த எவரேனும் உறுப்பினரின் பெயரை இரண்டாவது முறையாகக் கூப்பிடல் வேண்டும். அத்தகைய உறுப்பினர், இரண்டாவது முறையாகப் பெயர் கூப்பிடப்பட்ட பின்னரும் வாக்களிக்காதிருந்தால், அவர் வாக்களிக்காது ஒதுங்கியிருந்தவராகக் கருதப்படுதல் வேண்டும்.

8. ஒவ்வொரு உறுப்பினருக்கும் ஒரு வாக்கு மட்டுமே இருத்தல் வேண்டும். எந்த வாக்கும் பதிவிழலாம் அளிக்கப்படலாகாது. உறுப்பினர் ஒருவர் தமது வாக்கை அளிக்கும்போது—

வாக்களிக்கும் முறை.

(அ) அவரது வாக்குச்சீட்டில் அவர் எந்த வேட்பாளருக்கு வாக்களிக்கின்றாரோ அந்த வேட்பாளரின் பெயருக்கு எதிரேயுள்ள சதுரத்தில் 1 என்னும் எண்ணை இடல் வேண்டும்; அத்துடன்

(ஆ) மேலதிகமாக, அவரது வாக்குச்சீட்டில், அவரது விருப்புத் தெரிவு ஒழுங்கின்படி வேட்பாளர்களின் பெயர்களுக்கு எதிரேயுள்ள சதுரங்களில், 2 என்னும் எண்ணை, அல்லது 2, 3 என்னும் எண்களை, அல்லது 2, 3, 4 என்னும் எண்களை அத்துடன் அவ்வாறே மேற்கொடர்ந்தும் இடல் வேண்டும்.

9. (அ) உறுப்பினரை அடையாளம் கண்டுகொள்ளக்கூடியதாக அதன் மேல் ஏதேனும் எழுதப்பட்டுள்ள அல்லது குறியீடு செய்யப்பட்டுள்ள; அல்லது

வாக்குச்சீட்டுக்கான நிராகரித்தல்.

4 1981 ஆம் ஆண்டின் 2 ஆம் இலக்க சனாதிபதித் தேர்தல்கள்
(சிறப்பேற்பாடுகள்) சட்டம்

(ஆ) தெரிவத்தாட்சி அலுவலரின் முதலெழுத்தொப்பங்களைக்
கொண்டிராததாயுள்ள; அல்லது

(இ) அதன்மீது 1 என்னும் எண் குறியீடு செய்யப்படாத
தாயுள்ள; அல்லது

(ஈ) ஒன்றிற்கு மேற்பட்ட வேட்பாளர்களின் பெயர்களுக்கு எதிரே
1 என்னும் எண் அதன்மீது குறியீடு செய்யப்பட்டுள்ள; அல்லது

(உ) குறியீடு செய்யப்படாததுள்ள அல்லது எவருக்கேன அறியமுடியாதவகையில் குறியீடு செய்யப்பட்டதன் காரணமாக வறிதாகியுள்ள,

வாக்குச்சீட்டொன்று, செல்லுபடியற்றதாகத் வேண்டும்.

வாக்கெண்
ணுதல்.

10. (1) தெரிவத்தாட்சி அலுவலர் வாக்குச்சீட்டுக்களைப் பரிசோதனை செய்தல் வேண்டும் என்பதுடன், எவையேனும் செல்லுபடியற்ற வாக்குச்சீட்டுக்களை நிராகரித்தபின்னர், எஞ்சியுள்ள வாக்குச்சீட்டுக்களை ஒவ்வொரு வேட்பாளருக்குமெனப் பதியப்பட்ட முதலாவது விருப்புத் தெரிவுக்கணங்கப் பிரித்தலும் வேண்டும். பின்னர், அவர் ஒவ்வொரு வேட்பாளருக்குமெனப் பதியப்பட்ட விருப்புத் தெரிவுகளின் எண்ணிக்கையை எண்ணுதல் வேண்டும்.

(2) எவரேனும் வேட்பாளர் வாக்குகள் எண்ணப்படும் இடத்தில் சமூகமளிக்க விரும்பினால் அவர் அவ்வாறு செய்யலாம். அல்லது, எண்ணுமிடத்தில் அவரது பிரதிநிதியாகச் சமூகமளித்திருப்பதற்கு வேறோர் உறுப்பினரை நியமிக்க விரும்பினால் அவர் அவ்வுறுப்பினரின் சம்மதத்தைப் பெற்றபின்னர் தெரிவத்தாட்சி அலுவலருக்கு அதனை அறிவிக்கலாம்.

வேட்பாளர்
ஒருவர் முழுப்
பெரும்பான்மையைப் பெறு
மிடத்துச் செய்
யப்படும்
வெளிப்படுத்த
துகை.

11. வேட்பாளர் எவரும், அளிக்கப்பட்ட வலிதான வாக்குகளுள் அரைவாசிக்கும் கூடுதலான வாக்குகளைப் பெற்றுள்ளவிடத்து, தெரிவத்தாட்சி அலுவலரானவர் அத்தகைய வேட்பாளர் சனாதிபதிப் பதவிக்குத் தேர்ந்தெடுக்கப்பட்டுள்ளாரென உடனடியாக வெளிப்படுத்துதல் வேண்டும்.

வேட்பாளர்
எவரும் முழுப்
பெரும்பான்மையைப் பெறாத
விடத்து
நடவடிக்கை
முறை.

12. (1) வேட்பாளர் எவரும், அளிக்கப்பட்ட வலிதான வாக்குகளுள் அரைவாசிக்கும் கூடுதலான வாக்குகளைப் பெறாதவிடத்து தெரிவத்தாட்சி அலுவலரானவர், ஆகக்குறைந்த எண்ணிக்கையினவான வாக்குகளைப் பெற்ற வேட்பாளரைப் போட்டியிலிருந்து விலக்குதல் வேண்டும்; அத்துடன், போட்டியிலிருந்து விலக்கப்பட்ட வேட்பாளருக்கேன அளிக்கப்பட்ட வாக்கு எவ்வுறுப்பினரினதோ அவ்வுறுப்பினர் ஒவ்வொருவரதும் இரண்டாம் விருப்பரிமையானது, அத்தகைய விருப்பரிமை எந்த வேட்பாளருக்குப் பதியப்பட்டுள்ளதோ அந்த வேட்பாளருக்கான வாக்காக எண்ணப்படுதலும் வேண்டும் என்பதுடன், அவருக்கு ஆகாவாக ஏற்கனவே எண்ணப்பட்ட வாக்குகளுடன் சேர்க்கப்படுதலும் வேண்டும்.

(2) ஓராம் உட்பிரிவில் குறிப்பிட்டு செய்யப்பட்ட விலக்கவினதும் எண்ணுகையினதும் பின்னர், அளிக்கப்பட்ட வலிதான வாக்குகளுள் அரை வாசிக்கும் கூடுதலான வாக்குகளை வேட்பாளர் எவரும் பெறுதள்ள விடத்து, தெரிவத்தாட்சி அலுவலரானவர், எண்ணுகை ஒவ்வொன்றின் பின்னரும் அவ்வெண்ணுகையில் ஆகக்குறைவான எண்ணிக்கையான வாக்குகளைப் பெற்றுள்ள வேட்பாளரை விலக்குவதுடன், எஞ்சியுள்ள வேட்பாளர்களுக்கு ஆதரவாக ஏற்கெனவே எண்ணப்பட்ட வாக்குகளின் எண்ணிக்கையுடன்—

(அ) போட்டியிலிருந்து விலக்கப்பட்ட வேட்பாளர் ஒருவருக்கு ஆதரவாக வாக்களித்த உறுப்பினர் ஒருவரின் இரண்டாம் விருப்பரிமையை; அல்லது

(ஆ) அத்தகைய இரண்டாம் விருப்பரிமையானது ஏற்கெனவே போட்டியிலிருந்து விலக்கப்பட்ட வேட்பாளர் ஒருவருக்கு ஆதரவாக இருந்தவிடத்து, அத்தகைய உறுப்பினரின் மூன்றாம் விருப்பரிமையை; அல்லது

(இ) அத்தகைய மூன்றாம் விருப்பரிமையானது ஏற்கெனவே போட்டியிலிருந்து விலக்கப்பட்ட வேட்பாளர் ஒருவருக்கு ஆதரவானதாக இருந்தவிடத்து, அத்தகைய உறுப்பினரின் அடுத்த விருப்பரிமையை,

சேர்த்து எண்ணுகையைத் தொடருதல் வேண்டும்.

(3) இரண்டாம் உட்பிரிவில் குறிப்பிட்டுசெய்யப்பட்ட எண்ணுகையின் முடிவில், வேட்பாளர் எவருமே, வலிதான வாக்குகளுள் அரைவாசிக்கும் மேற்பட்ட வாக்குகளைப் பெற்றில்லாதவிடத்து, தெரிவத்தாட்சி அலுவலர், அந்த எண்ணுகையின்போது பெரும்பான்மை வாக்குகளைப் பெற்றுள்ள வேட்பாளர், சனாதிபதிப் பதவிக்குத் தேர்ந்தெடுக்கப்பட்டுள்ளார் என வெளிப்படுத்தல் வேண்டும்.

13. (1) இரு வேட்பாளர்களால் பெறப்பட்ட வாக்குகளின் எண்ணிக்கை சரிசமமாக இருக்கக் காணப்படுமிடத்து, ஒரு வாக்கினைச் சேர்ப்பது, இச்சட்டத்தின்கீழ் எந்த வேட்பாளரைச் சனாதிபதியாக வெளிப்படுத்த வேண்டும் என்பதைத் தீர்மானிக்குமாயின், அத்தகைய தீர்மானத்தின் நோக்கத்திற்காக அத்தகைய மேலதிக வாக்கு எந்த வேட்பாளருக்கு அளிக்கப்பட்டதாகக் கருதப்படவேண்டும் என்பது பற்றிய தீர்மானமானது தெரிவத்தாட்சி அலுவலரினால், அவரது முழுத் தற்றுணிபின்படி தீர்மானிக்கப்படக்கூடியவாறான அத்தகைய முறையில், திருவுளச்சீட்டு மூலம் செய்யப்படல் வேண்டும் என்பதுடன், அத்தகைய வேட்பாளர் சனாதிபதிப் பதவிக்குத் தேர்ந்தெடுக்கப்பட்டுள்ளாரெனத் தெரிவத்தாட்சி அலுவலர் வெளிப்படுத்தலும் வேண்டும்.

(2) இரண்டு அல்லது இரண்டுக்கு மேற்பட்ட வேட்பாளர்களால் பெறப்பட்ட வாக்குகளின் எண்ணிக்கை சரிசமமாக இருக்கக் காணப்படுமிடத்து, ஒரு வாக்கினைச் சேர்ப்பது இச்சட்டத்தின்கீழ் எந்த வேட்பாளரை நீக்கிவிடக்கூடாது என்பதைத் தீர்மானிக்குமாயின், அத்தகைய தீர்மானத்தின் நோக்கத்திற்காக அத்தகைய மேலதிக வாக்கு எந்த வேட்பாளருக்கு அளிக்கப்பட்டதாகக் கருதப்படவேண்டும் என்பது பற்றிய தீர்மானமானது தெரிவத்தாட்சி அலுவலரினால், அவரது முழுத் தற்றுணிபின்பேரில் தீர்மானிக்கப்படக் கூடியவாறான அத்தகைய முறையில், திருவுளச்சீட்டு மூலம் செய்யப்படுதல் வேண்டும்.

வாக்குகள்
சரிசமமாக
விருத்தல்.

கலைப்பின்
போது
வெற்றிடம்
ஏற்படுதல்.

முதல் கூட்ட
நாளே
நியமனப்
பத்திரம்
ஏற்றுக்
கொள்ளப்
படும்
நாளாக
விருத்தல்.

தேர்தல்,
வாக்குகளை
எண்ணுதல்,
வாக்குச்சீட்டு
களை நிராகரித்
தல் முதலி
யனவற்றிற்
கான நட
வடிக்கை
முறை.

கசெற்றில்
வெளியிடு
தல்.

வாக்குச்
சீட்டுக்களை
அழித்தல்.

தேர்தல்
மனுவின் மீது
தேர்தலை வறி
தாக்குதல்.

14. பாராளுமன்றம் கலைக்கப்பட்டபின்பு சனாதிபதிப் பதவி வறிதாரு
மிடத்து, சனாதிபதியானவர் புதிய பாராளுமன்றத்தின் முதலாவது கூட்
டம் நடைபெற்ற தேதியிலிருந்து ஒரு மாதத்திற்குள்ளாகப் பாராளு
மன்றத்தினால் தேர்ந்தெடுக்கப்படுதல் வேண்டும்.

15. அரசியலமைப்பின் 40 (1) ஆம் உறுப்புரையின் நியதிகளின்படி
புதிய பாராளுமன்றத்தின் முதலாவது கூட்டத்தின்போது, செயலாளர்
நாயகம், சனாதிபதிப் பதவிக்கான வெற்றிடமொன்று ஏற்பட்டுள்ளதென
அறிவித்தல் வேண்டும் என்பதுடன், அத்தகைய கூட்டத்தில் அத்தகைய
வெற்றிடத்தை நிரப்புவதற்கான நியமனப் பத்திரங்களைப் பெற்றுக்
கொள்ளுதலும் வேண்டும். இப்பிரிவின் கீழ் நியமனப் பத்திரங்கள் பெற்
றுக்கொள்ளுதல் தொடர்பில் 6 ஆம் பிரிவின் ஏற்பாடுகள் ஏற்றமாற்றங்
களுடன் ஏற்புடையனவாதல் வேண்டும்.

16. பதினான்காம் பிரிவின் கீழான, சனாதிபதியொருவரின் தேர்தலு
க்கும் அத்தேர்தல் தொடர்பாகவும் 7 ஆம், 8 ஆம், 9 ஆம், 10 ஆம், 11 ஆம்,
12 ஆம், 13 ஆம் பிரிவுகளின் ஏற்பாடுகள், ஏற்றமாற்றங்களுடன் ஏற்
புடையனவாதல் வேண்டும்.

17. செயலாளர் நாயகம், சனாதிபதிப் பதவிக்குத் தேர்ந்தெடுக்கப்பட
டிருக்கிறார் என வெளிப்படுத்தப்படும் வேட்பாளரின் பெயரை, அத்த
கைய தேர்தல் நடைபெற்ற தேதியிலிருந்து மூன்று நாட்களுக்குள்ளாக
கசெற்றில் வெளியிடுவித்தல் வேண்டும்.

18. உறுப்பினர் ஒருவர் சனாதிபதியாகத் தேர்ந்தெடுக்கப்பட்டுள்ள
ரென வெளிப்படுத்தப்பட்டதும், வாக்குச்சீட்டுக்கள் ஒரு பெட்டியினுள்
இடப்படல் வேண்டும். பெட்டி, உறுப்பினர்களின் முன்னிலையில் இவ்
கிளையிடப்பட்டு செயலாளர் நாயகத்தின் கட்டுக்காவலில் ஆறு பஞ்சாங்
மாதங்களுக்கு வைக்கப்படல் வேண்டும். அத்தகைய காலப்பகுதி முடி
வடைந்தபின்னர், பாராளுமன்றத்திலிருந்து அவர் பெறக்கூடிய ஏதேனும்
பணிப்புக்கு அமைவாக அத்தகைய வாக்குச்சீட்டுக்களைச் செயலாளர்
நாயகம் அழிக்கச் செய்வித்தல் வேண்டும் என்பதுடன், அத்தகைய
அழிப்புப் பற்றிப் பாராளுமன்றத்திற்கு அறிவித்தலும் வேண்டும்.

19. (1) சனாதிபதிப் பதவிக்கு வேட்பாளர் ஒருவரின் தேர்தலானது
உயர்நீதிமன்றம் திருத்தப்படும்வண்ணம் எண்பிக்கப்படக்கூடியனவான
பின்வரும் ஏதுக்களுள் எதனதும்மீதான தேர்தல் மனுவொன்றின்மேல்
வறிதானதென வெளிப்படுத்தப்படுதல் வேண்டும்; அதாவது :—

(அ) தெரிந்தனுப்பப்பட்ட வேட்பாளரினால் அல்லது தெரிந்தனுப்பப்
பட்ட வேட்பாளரின் அறிவுடன், அத்துடன் அவர் சார்பாக
வேறு ஆளினால் தேர்தலின் போது இலஞ்சத் தவறு புரியப்பட்டுள்ளத
அல்லது தகாத செல்வாக்கைப் பிரயோகித்தல் ஆகிய
தவறு புரியப்பட்டுள்ளது என்ற ஏது; அல்லது

(ஆ) தேர்தல் முடிவானது—

(i) தெரிந்தனுப்பப்பட்ட வேட்பாளரோ அல்லது அவரின் அறிவுடன் அத்துடன் அவர் சார்பாகச் செயலாற்றுகின்ற ஆளொருவரோ அல்லாத எவரேனும் ஆளினால் இலஞ்சத் தவறு புரியப்பட்டிருக்கின்றது அல்லது தகாத செல்வாக்கைப் பிரயோகித்தல் ஆகிய தவறு புரியப்பட்டுள்ளது என்ற காரணத்தினால் முக்கியமாகப் பாதிக்கப்பட்டிருக்கின்றது என்ற ஏது; அல்லது

(ii) வாக்கொன்று முறையற்றவகையில் பெறப்பட்டமையினால் அல்லது முறையற்ற வகையில் மறுக்கப்பட்டமையினால் முக்கியமாகப் பாதிக்கப்பட்டிருக்கின்றது என்ற ஏது; அல்லது

(iii) அரசியலமைப்பின் அல்லது இச்சட்டத்தின் ஏற்பாடுகள் இனங்கியொழுக்கப்படாமையினால் முக்கியமாகப் பாதிக்கப்பட்டிருக்கின்றது என்ற ஏது; அல்லது

(இ) எவரேனும் வேட்பாளரின் நியமனம் பிழையாக நிராகரிக்கப்பட்டிருக்கின்றது என்ற ஏது.

(2) ஓராம் உட்பிரிவின் நோக்கங்களுக்காக, தேர்தலொன்றில் இலஞ்சம், தகாத செல்வாக்கைப் பிரயோகித்தல் ஆகிய தவறுகள், 1981 ஆம் ஆண்டின் பாராளுமன்றத் தேர்தல்கள் சட்டத்தில் உள்ள அதே பொருளை யுடையவாதல் வேண்டும்.

20. (1) தகாத செல்வாக்கு அல்லது இலஞ்சம் ஆகிய செயல்களைப் புரியும் ஆள் ஒவ்வொருவரும் தவறென்றுக்குக் குற்றவாளியாதல் வேண்டும் என்பதுடன், நீதிவாரொருவர் முன்னர் குற்றத்தீர்ப்பளிக்கப்பட்டதன் மேல், ஐந்தாறு ரூபாவை விஞ்சாத குற்றப்பணமொன்றிற்கு அல்லது ஆறு மாதங்களை விஞ்சாதவொரு காலத்துக்கான இருவகையிலொருவகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டிற்குமே ஆளாதலும் வேண்டும்.

தகாத
செல்வாக்கு,
இலஞ்சம்
ஆகியவற்
றுக்கான
தண்டனையும்
தகைமை
யினங்களும்.

(2) இப்பிரிவின் கீழான தவறென்றுக்குக் குற்றத்தீர்ப்பளிக்கப்படுகின்ற ஆள் ஒவ்வொருவரும், அக்குற்றத்தீர்ப்பின் பயனாக, அவருக்குக் குற்றத்தீர்ப்பு அளிக்கப்பட்ட தேதியிலிருந்து ஏழாண்டு காலப்பகுதிக்கு, இச்சட்டத்தின் கீழான தேர்தல் ஒன்றில் தேருநொருவராகப் பதிவு செய்யப்படுவதற்கோ அல்லது அத்தேர்தலின்போது வாக்களிப்பதற்கோ அல்லது சனாதிபதிப் பதவிக்குத் தேர்ந்தெடுக்கப்படுவதற்கோ இயலாதவராக வருதல் வேண்டும்.

(3) இப்பிரிவின் கீழான குற்றவழக்கொன்று சட்டத்துறைத் தலைமையதிபதியின் அனுமதியின்றித் தொடுக்கப்படுதலாகாது.

21. (1) தேர்தல் எதவும், உயர்நீதிமன்றத்துக்குச் சமர்ப்பிக்கப்படும் தேர்தல் மனுவொன்றின் மூலமாகவன்றிக் கேள்விக்குட்படுத்தப்படுதலாகாது.

தேர்தல்
மனுக்கள்.

(2) பத்தொன்பதாம் பிரிவின் (1) ஆம் உட்பிரிவில் குறித்துரைக்கப் பட்ட ஏதுக்களுள் ஒன்றின் மீது அல்லது ஒன்றிற்கு மேற்பட்டவற்றின் மீது தேர்தலொன்றைக் கேள்விக்குட்படுத்தும் தேர்தல் மனு ஒன்று, அத் தகைய தேர்தலிலான எவரேனும் வேட்பாளரினால் அல்லது பாராளுமன்றத்தின் எவரேனும் உறுப்பினரால் உயர்நீதிமன்றத்துக்குச் சமர்ப்பிக்கப் படலாம்.

(3) அத்தகைய மனு எதுவும், தேர்தலின்போது தெரிந்தனுப்பப்பட்ட வேட்பாளரின் பெயரைக்கொண்ட வெளிப்படுத்துகை கசெற்றில் வெளியிடப்பட்ட தேதியின் பின்னர் எந்நேரத்திலும், ஆனால் அத்தகைய வெளியீட்டுத் தேதியிலிருந்து மூப்பது நாட்களுக்குப் பிந்தாமல் சமர்ப்பிக்கப்படலாம்.

**மனுதாரினால்
கோரப்படக்
கூடிய நிவர
ணம்.**

22. மனுதார் ஒருவர் பின்வரும் வெளிப்படுத்துகைகளுள் எதனையும் கோரலாம் :—

- (அ) தெரிந்தனுப்பப்பட்ட வேட்பாளரின் தேர்தல் வெற்றும் வறிதா தல் வேண்டும் எனக் கூறும் வெளிப்படுத்துகை; அல்லது
- (ஆ) தெரிந்தனுப்பப்பட்ட வேட்பாளரின் தேர்தல் வெற்றானது என வும், மனுதார் ஒரு வேட்பாளராக இருந்திருப்பின், மனுதார், அல்லது வேறு எவரேனும் வேட்பாளர், முறையாகத் தேர்த் தெடுக்கப்பட்டார் எனவும் கூறும் வெளிப்படுத்துகை.

**உயர்நீதி
மன்றத்தின்
கட்டளைகள்.**

23. (1) தேர்தல் மனுபற்றிய விளக்கத்தின் முடிவில், உயர்நீதிமன்ற மானது பின்வரும் கட்டளையை எழுத்தில் ஆக்குதல் வேண்டும் :—

- (அ) தேர்தல் மனுவைத் தள்ளுபடி செய்தல்; அல்லது
- (ஆ) தெரிந்தனுப்பப்பட்ட வேட்பாளரின் தேர்தல் வறிதானதென வெளிப்படுத்துதல்; அல்லது
- (இ) தெரிந்தனுப்பப்பட்ட வேட்பாளரின் தேர்தல் வறிதானது என வும், மனுதார் வேட்பாளர் ஒருவராக இருந்திருப்பின், மனுதார், அல்லது வேறு எவரேனும் வேட்பாளர், முறையாகத் தேர்த் தெடுக்கப்பட்டார் எனவும் வெளிப்படுத்துதல்.

(2) ஓராம் உட்பிரிவின் கீழான கட்டளையை ஆக்குகின்ற நேரத்தில் உயர்நீதிமன்றமானது, செலுத்தப்படற்பாலதான மொத்தச் செலவுத் தொகையை நிர்ணயிக்கின்றதும், அத்துடன் எந்த ஆட்களினாலும், எந்த ஆட்களுக்கும் செலவுத்தொகை செலுத்தப்படல் வேண்டுமெனக் குறித் துரைக்கின்றதும் ஆன கட்டளை ஒன்றை ஆக்குதல் வேண்டும்.

**சபாநாய
கருக்குக்
கட்டளையை
அனுப்பி
வைத்தல்.**

24. உயர்நீதிமன்றமானது 23 (1) ஆம் உட்பிரிவின்கீழ் ஆக்கப்பட்ட கட்டளையைச் சபாநாயகருக்கு அனுப்பிவைத்தல் வேண்டும்.

**கட்டளையின்
பயன்.**

25. (1) இருபத்திநான்காம் பிரிவினால் தேவைப்படுத்தப்பட்டவாறு உயர்நீதிமன்றத்தின் கட்டளை சபாநாயகருக்கு அனுப்பிவைக்கப்பட்ட தன்மீது—

- (அ) கட்டளை பயனுறுதல் வேண்டும்; அத்துடன்

